

KRISTINA

Ta' ĠUZI ABELA

Kont ċkejna meta kont tiġi tkellimni
jiena u naghżaq fil-ġnien, fis-Seminarju,
liebes qalziet tax-xogħol u qmis imkemmxa,
f'rasi kappell qadim.

Kont tistaqsini meta niżra' l-ġizi,
u kemm idumu sakemm jikbru u jifthū,
u kont iġġagħalni nwieghdek tidhol tagħżel
bukket sabih ifuh.

Imm'issa kbirt u twalt u timxi dritta,
lanqas issellem, u kultant iddawwar
harstek band'ohra, u ġo wiċċek nilmah
shaba ta' hsebijiet.

Donnok tibża' titnikker hawn tkellimni.
Donni jien naf b'xi haġa u nidher ikrah.
Donni lest biex inċanfrek. Donnok hatja,
hatja mingħajr ma trid,

U għadni naghżaq b'dawn il-hwejjeġ qodma,
U żdiedet l-għabra fil-kappell ta' dari,
u l-fjuri kibru u nixfu u miż-żerriegħa
rawwimt hmiemel oħrajn.

Kultant iġhaddi xi hadd u jgħidli 'saħħa',
kultant ma jġhaddi hadd hlief xi żewġ friefet...
Imma Kristina ma tghaddix minn hdejja,
Kristina għaliya mietet.

Kristina, la tghaddix minn din it-trejqa,
u la tiqafx tkellimni. Int issa kbira.
Imma jien għadni żgħir, żagħżuġ għal dejjem.
Għalhekk se nsir qassis.